

ذہنوں کی تشكیل اپنے خوابوں کے مطابق کرتی ہے۔ مادیت کی دوڑ میں جب ماں اور باپ کمانے اور ملازمت کی فکر میں ہوں ایسے میں ان افسانوں میں گھر کے حصار اور روایتی گھر بیلوں کے کردار کو عمدگی سے اُجاگر کیا گیا ہے۔ تربیت کے اصولوں اور معاشرتی اقدار کے ساتھ ساتھ مغربی تہذیب اور مادیت کے اثرات، نیز معاشرتی مسائل کو بھی زیر بحث لایا گیا ہے۔

ایک فن کارکافن اسی وقت قارئین کے لیے قابل قبول ہوتا ہے جب وہ ناصح اور ملائم بنے بغیر اپنی سوچ ان کے ذہنوں میں انتار دے۔ صالح مجھوب کے افسانے اس معیار پر پورا اُترتے ہیں۔ قارئین خصوصاً ایسی مائیں جو بچوں کی صحیح خطوط پر تربیت اور ثابت سوچ دینا چاہتی ہیں ان کے لیے یہ عمدہ سوغات ہے۔ (عبدالله شاہ پاشمی)

بچوں میں خوف، فوزیہ عباس۔ ناشر: اسلامک ریسرچ آئینی، ڈی-۳۵، بلاک-۵، فیڈرل بی اریہا، کراچی۔ ۷۵۹۵۰۔ فون: ۰۲۱-۳۶۳۹۸۳۰۔ صفحات: ۹۶۔ قیمت (مجلد): ۱۵۰۔ اروپے۔

عام طور پر بچوں کو کتا، چھپکلی، لال بیگ یا جن بھوت سے ڈرایا جاتا ہے۔ ظاہر یہ معمولی بات لگتی ہے لیکن اس کے بچوں کی شخصیت اور نفیات پر دو رس اثرات مرتب ہوتے ہیں۔ فوزیہ عباس نے زیر تبصرہ کتاب میں بچوں کے خوف کا نفیاتی تجزیہ کرتے ہوئے تفصیلی مطالعہ پیش کیا ہے اور اس کے اسباب، علامات اور تدارک کی تجویز بھی دی ہیں۔ خوف کیا ہے؟ بچوں پر اس کے اثرات، گھر، اسکول، مدرسہ اور ہکیل کے میدان میں خوف، نیز معاشرتی و سماجی زندگی کے زیر اثر پیدا ہونے والے خوف اور ذرائع ابلاغ کا غیر محتاط رویہ وغیرہ زیر بحث آئے ہیں۔ مصنفہ کے نزدیک بچوں میں خوف پیدا کرنا ایک اخلاقی جرم اور سنگین غلطی ہے جس سے بچے کی پوری زندگی متاثر ہو سکتی ہے، لہذا اسے معمولی بات نہ سمجھا جائے۔ بچوں کی تربیت کی بندیدین کی تعلیمات پر ہونی چاہیے۔ بچوں کی نفیات اور حکمت کو پیش نظر رکھتے ہوئے کسی کام سے روکنا یا خنثی برتنی چاہیے۔ بحیثیت مسلمان اللہ پر ایمان خوف کو دو کر سکتا ہے اور والدین کو ہر ممکن طریقے سے بچوں کا خوف ڈور کرنا چاہیے۔ ضرورت پڑنے پر ماہر نفیات سے بھی رجوع کرنا چاہیے۔ والدین، اساتذہ کرام اور بچوں کی تربیت کے لیے ایک مفید اور عام فہم کتاب۔ (امجد عباسی)